



ఆత్మ పరిశీలన

విమర్శకుడుగా నా కిన్నాళ్ళూ మంచిపేరు వుందనే నేను అనుకుంటూ వచ్చాను. పెద్దపెద్ద రచయితలందరూ నాకు, విమర్శనార్థం వారివారిపుస్తకాలు పంపుతూవుంటారు. వొంటరిగా కనిపించినప్పుడు చాలా వినయంగా మాట్లాడిస్తూ వుంటారు. కొంతమంది యువకులు నన్ను మేధావంతునిగా పరిగణించటం కూడా కద్దు.

ఇవన్నీ నాకు ఒకవిధంగా తృప్తిసీ, ఆనందాన్నీ ఇస్తూవుండేవి. ఇవన్నీ నా మీద నాకున్న గౌరవాన్ని వృద్ధి చేసినై. శీటి అన్నిటికంటే మనస్సుకి హాయినికొల్పే విషయం మరొకటి వుంది. పెద్దపెద్దవారిని విమర్శించి, వారిలోని దోషగుణను చూపగలగటంవల్ల వారందరికంటే నేను గొప్పవాణ్ణి అనే భావం క్రమక్రమేణా నన్నావహించి, నా మీద నాకు సద్భావం కలగటానికి చాలా సహాయంచేసింది. అయితే ఒకమాట మాత్రం మీరు నమ్మాలి. పెద్ద పెద్ద రచయితలకంటే గొప్పవాణ్ణి అనిపించుకోటానికి మాత్రం నేను విమర్శకు దిగలేదు. ఎవరో కొంతమంది, ఓర్వలేనివాళ్ళు విమర్శకు పూనుకుంటారని అంటారు గాని, నేనది నమ్మను. అలా అనేవారు వొట్టి తుంటరులని నా ఉద్దేశం. సాహిత్యంలోని మంచి చెడులను చదువరులకు ఎత్తిచూపి, వారిని ఎడ్యుకేట్ చెయ్యటానికీ, సత్సాహిత్య సృష్టికి దోహదం

చెయ్యటానికీ నేను నా కలానికీ పదును పెట్టాను. సరే చాటున నన్ను గురించి గిట్టనివాళ్ళు ఏమన్నా అనుకుంటూవుంటే, సంఘంలో అటువంటివాళ్ళు ఎప్పుడూ వుంటూవుంటారనే నా సమాధానం.

నా స్నేహితుడు దుర్గాచలం నన్ను కలుసుకునే వరకూ నేను ఇటువంటి ఆలోచనలతో వుండేవాణ్ణి. వొట్టి ఆలోచనలే కాదు. ఏ క్రొత్తపుస్తకం ప్రచురింపబడినా దానిని గురించి నా అభిప్రాయం ప్రకటించకపోతే అదేదో తీరని లోటుగా వుంటూవుండేది నా మనస్సుకు. ఆంధ్ర దేశంలోని అసంఖ్యాక ప్రజలకు ఏదో అపచారం చేసినట్లు అనిపించేది. వారికి ఆశాభంగం కలిగించటం ఇష్టంలేక ప్రతి క్రొత్తపుస్తకాన్ని గురించి విమర్శవ్రాసి ప్రచురణార్థం పత్రికలకు పంపుతూవుండేవాణ్ణి. నా విమర్శలో వ్యక్తిగత దూషణ ఎక్కువపాలు ఉంటుందని నా చాటున కొందరు అనుకుంటూ వుంటారని నేను అప్పుడప్పుడూ వింటూ వచ్చానుగాని, ఆ విషయంకూడా నేను నమ్మను. ఎందుకంటే వారు అందరూ నా ఎదుట అతివినయంగా ప్రవర్తించారు. నా విమర్శనా పటిమను వేనోళ్ళ ప్రశంసించారు. వారు ముఖ ప్రీతి మాటలు చెప్పేవాళ్ళు కాదు కూడాను. నానోటికీ, చేతికీ భయపడి వారలా ప్రవర్తించారు, ప్రశంసించారు అని మీ రెవరైతే నా అనుకుంటే నేను చెయ్యగలిగింది ఏమీలేదు మిమ్ములను చూచి జాలిపడటంకంటే.

ఇటువంటి ఊహాసాధాలలో నేను వసియిస్తూ వుండగా నా స్నేహితుడు దుర్గాచలం తటస్థుడైతే. అతనూ

నేనూ చిన్ననాటి స్నేహితులం. బి.ఎ.వరకూ కలిసి చదువు కున్నాం. అతనికి ఎప్పుడూ పాస్ మార్కులు మాత్రమే వస్తూ వుండేవి. ఎంత కష్టపడి చదివినా అంతే. నేను ఎంత చదువు వకపోయినా ఏ సబకులోనూ నూటికి ఏ భైమార్కులకు తక్కువ వచ్చేవికావు. అందుకని నేనంటే అతనికి చాలా గౌరవంగా వుండేది. నేను చాలా గొప్పవాణ్ణి అవుతానని అతను ఆశిస్తూ వుండేవాడు. బి.ఎ. ప్యాసయి అతను ఏదో చిన్న ఉద్యోగంలో చేరాడు. ఉదరపోషణార్థం వ్యవస్థాగచ్ఛయ్యటం ఇష్టం లేక, నేను ఇంటిదగ్గరే వుంటూ వచ్చాను. అప్పటికీ, ఇప్పటికీ సాహిత్య సేవ చెయ్యటంకంటే, నే నింకేపనీ ముట్టుకోలేదు. నా నిస్వార్థబుద్ధికి ఇదొక నిదర్శనం.

దుర్గాచలాన్ని చూసేటప్పటికీ నా ప్రాణం తేలి వచ్చింది. దుర్గాచలం చాలా మారిపోయాడు. చదువుకునే రోజుల్లోలాగ కాక చాలా సంతోషంగా ఉన్నట్లు కనుపించాడు. ఎప్పుడూ నవ్వుతూనే వున్నయి అతని పెదిమలు. ముఖం వింత వచ్చుస్తూ వెలుగొందుతూ వుంది. నన్ను అమాంతంగా కావిలించుకొని, నాముఖం పరిశీలనగా చూచి, “ఇదేమిటోయ్, ఇలా అయిపోయావ్?” అని తన ఆశ్చర్యాన్ని వెలిబుచ్చాడు.

“ఏం, బాగానే వున్నా నే.”

నా మాటలు అతను వినిపించుకున్నట్లు లేదు. “ఇలా వుంటావేమోనని నేను భయపడుతూనే వున్నాను సుమా! నేను భయపడినట్టే జరిగింది” అన్నాడు విచారంగా.

“ఎలా వున్నా నేమిటి!”

“నల్లబడిపోయావ్, బుగలుతోసుకుపోయినై. కండ్లు గుంటలుపడి, కనుగుడ్లమీద ఏరని జీరలు స్పష్టంగా కను పిస్తున్నాయి. జుట్టుకూడా వూడిపోతూ వుండే” అన్నాడు.

అతని వర్ణనకు నా మనస్సు చివుక్కుమన్నది. నేను చాలా మారిపోయినమాట నిజమే! కాని ఇంత భయంకరంగా ఉన్నానా? త్రాగుబోతును వర్ణించినట్లు వర్ణించాడు. నా మిత్రుడు వర్ణిస్తే వర్ణించాడు, కాని నేను ఇలా ఉంటానని ముందుగా ఎందుకు ఊహించాడో!

ఆ మాటే అడిగాను. నా కంఠధ్వని కర్కశంగా వినిపించింది.

“నువ్వు వ్రాస్తున్న విమర్శలకు నేను చదువుతున్నాను. చదివి అలా అనుకున్నాను.”

“అది ఏమిటి?” అని అడిగాను; నా విమర్శలు చదువుతున్నందుకు క్లాస్ సంతోషిస్తూ.

“నువ్వు చిన్ననాటి స్నేహితుడవూ, నేను నీ శ్రేయస్సు కోరేవాడినీ అవటంవల్ల చెపుతున్నాను. నువ్వు వ్రాస్తున్న విమర్శలు ఆరోగ్యకరంగా లేవు. ఏదో తీరని కక్ష మనస్సులో పెట్టుకొని వ్రాస్తున్నా వనిపించింది. రాగద్వేషాలతో వికలం అయిన మనస్సుయొక్క ఆర్తనాదాలకువలె వినిపించినవి అవి నాకు. అటువంటి రచనలు చెయ్యటానికి నువ్వు చాలా మారిపోయి వుండాలనిపించింది. నేను ఎరిగిన

నీ రూపాన్ని ఊహించుకోటానికి ప్రయత్నించాను. ఆ రూపానికి బదులు ఇప్పుడున్న నీ రూపం నా కట్టెదుట ప్రత్యక్షం అయింది" అన్నాడు.

అతనిని నేను ఏమీ అనలేకపోయాను. ఇటువంటి మాటలు నా దగ్గర అనటానికి ఇంకెవ్వరికీ సాహసంలేదు. ఎవరన్నా అని ఉంటే నా నోటివెంట ఎటువంటి మాటలు వెలువడివుండేవో నాకు తెలుసు. కాని చిన్ననాటి స్నేహితుణ్ణి ఏమనేటట్టు?

“సాహిత్యరంగాభివృద్ధికి విమర్శ అవసరమేగదా?” అన్నాను.

“అవసరమే! కాని ఆ విమర్శలో, రచనలపట్ల ఎంత సానుభూతి, రచయితలపట్ల ఎంత సద్భావం ఉండాలి! నీ విమర్శలో నా కటువంటి లక్షణాలేమీ కనబడటంలేదు. అవకాశంకోసం పొంచుకొనివుండి, విరుచుకుపడే శత్రువుకు మల్లె నీవు రచయితలమీద విరుచుకుపడతావు ఎలుకతో పిల్లి చెలగాటం ఆడినట్లు ఆడి సంతోషిస్తావు. నీ ప్రతిభను చూపటం, రచయితను నవ్వులపాలు చెయ్యటంకంటే నీకు వేరే ఆదర్శం ఉన్నట్టు కనపడదు. అన్వేషించే దుర్బుద్ధి కలగాలేగాని సంఘంలో రంధ్రాలు ఎప్పుడూ కనిపిస్తూనేవుంటే. అయితే ఆ పని రంధ్రాన్వేషణచేసే వ్యక్తికే నష్టం అని తెలుసుకొని ఆ వృత్తికి దిగరాదు” అన్నాడు దుర్గాచలం.

అతనిమాటలు నా చెవులకు వింతగా వినుపించినై.

“నాకేం నష్టం?” అన్నాను నేను.

“నీకు కాకపోతే ఎవరికి నష్టం?” అని మొదలుపెట్టాడు

దుర్గాచలం.

“ఎప్పుడూ చెడు చూడటమే అలవాటుగా పెట్టుకున్న వ్యక్తి కొన్నాళ్ళకు తానే చెడే కూర్చుంటాడు. అసలు విమర్శ ప్రక్రియలో సృజనశక్తిని చంపేగుణం, చంపుకునే గుణం వుంది. సృజనశక్తి చచ్చిన మనిషి మనిషికాదు. రాక్షసుడు. దైవత్వం తేచ్చుకోవలసిన మనిషి తెలిసి రాక్షసుడవటంకంటే ఇంక ఘోరం ఏముంటుంది? ఇంకా నాకేం నష్టం అంటున్నావా? కాలేజీలో జీవేచ్ఛతో తొణికిసలాడుతూవున్న నీకూ, మనస్సును ముడుచుకొని విమర్శ నెపంతో జీవితంలో నీవు పొందిన ఆశాభంగాన్నీ, దానివల్ల జనించిన అసూయా ద్వేషాలనూ కప్పుకొని, కాలంగడుపుతున్న ఈ నాటి నీకూ ఎంత భేదం ఉన్నదో ఆలోచించుకుంటే నీకే తెలుస్తుంది” అన్నాడు.

ఆ మాటలకు నా శరీరం జలదరించింది. ఇక తరచి అడగలేకపోయాను. అతను నాతో కలిసి రెండురోజులు వున్నాడు. ఆ రెండురోజులు అతనుకూడా ఈ ప్రస్తావన తేలేదు. వెళ్ళేటప్పుడు మాత్రం, “నీ మనస్సుకి కష్టం కలిగిస్తే క్షమించవోయ్. చాలావారికి నువ్వంటే భయం. అందుకని నీ ఎదుట వారు మనస్సువిప్పి మాట్లాడరు. పైగా నువ్వు అపార్థం చేసుకున్నా సరే; అనే ఉద్దేశంతో నిజం

చెప్పవలసిన అవుసరం వాళ్ళ కేముంది? ఆ అవుసరం నాకు ఉన్నది; చెప్పాను. తరువాత నీ ఇష్టం" అన్నాడు.

నా స్నేహితుడు అన్నమాటలకు నిజంగా నేను చాలా కలవరపడ్డాను. అతను వెళ్ళిన తరువాత చాలా ఆలోచించాను. నా జీవితమంతా వొక్కసారి కండ్లముందు ప్రదర్శితమైంది. ఈ పదిసంవత్సరాలలో నాలో వచ్చిన మార్పు కండ్లకు కటికలు కనుపించింది.

నేను చిన్నప్పటినుంచీ అమిత ఉత్సాహపరుణ్ణి, ఆవేశ పరుణ్ణి. నా మనస్సు చాలా సున్నితమైనదని మా అమ్మ అంటూవుండేది. ఆమె, తన మాటల్లో "ఇంత బీదమ స్సు వాడివి ఎట్లా బ్రతుకుతావురా?" అంటూవుండేది. ఊళ్లో ఎవరికి ఎంత చిన్న కష్టంవచ్చినా నేను ఊరుకోలేకపోయేవాణ్ణి. మా పూరుచుట్టూ తోటలు వుండేవి. ఆ తోటల్లోకి వెళ్ళి అక్కడి పువ్వులను చూస్తూ ఎన్ని గంటలై నా నన్ను నేను మరచి కూర్చుండిపోయేవాణ్ణి! అక్కడనుంచి మా అమ్మ పట్టు బలవంతాన తీసుకురావలసి వచ్చేదట. ఏ ఆటలో చూచినా నేనే! ఎక్కడచూచినా నేనే! వొక్కక్షణం ఇంటిపట్టున వుండేవాణ్ణి కానట. ఇంట్లోవున్న కాసేపూ ఏదో వొక చిలిపి పని చేస్తూనే ఉండేవాణ్ణి!

ఈ ఉత్సాహం, ఆవేశం నేను బి. ఏ. ప్యాసయ్య వరకూ ఉంటూనే ఉండేవి. మామూలుగా ఆటలు మరగన విద్యార్థులకు చదువు వచ్చేదికాదు. చదువు మరిగిన విద్యార్థులకు ఆటలు వచ్చేవి కావు. నేను అల్లా కాదు. అటు

ఆటలూ, ఇటు చదువూ అన్నిటిలోనూ బాగానే ఉండేవాణ్ణి. ఎందులో ప్రవేశించినా అమితోత్సాహం చూపేవాణ్ణి. అందువల్ల ప్రతిపనీ నాకు ఆనందంగానే ఉండేది. విద్యార్థులందరూ నన్ను ప్రేమపూర్వకంగా, శౌరవప్రదంగా చూసేవారు. లెక్చరర్స్ కి కూడా నేనంటే ఇష్టంగానే ఉండేది. నేను కాలేజీ నాటకాల్లో వేషాలు వేసేవాణ్ణి. నా వేషం చూడటానికి ఊళ్లో ఉన్న ప్రముఖులు కూడా వస్తూవుండేవారు. నేను కాలేజీ మేగజీన్లోనే కాక ఇతర పత్రికల్లో వ్యాసాలూ, పద్యాలూ వ్రాస్తూవుండేవాణ్ణి. వాటిని తోటి విద్యార్థులందరూ మెచ్చుకుంటూ ఉండేవారు. ఆ రోజుల్లో నేను పట్టణంబంగారం అవుతుందనీ, నేను బహుముఖ ప్రజ్ఞాశాలి ననీ, ప్రతీతి.

నేను బి. ఏ. వ్యాసయిం తరువాత ఈ పరిస్థితులన్నీ మారిపోయినై. అప్పటికే మా నాయనగారు మరణించారు. ఇంటి వ్యవహారాలు నా నెత్తినపడినై. పైగా ఉద్యోగం చెయ్యాలనే అపేక్ష ఆనాడు నాకు ఉండేదికాదు.

మా గ్రామంలోనే ఉండి చేతనై నంతవరకు పదిమంది సహాయం చేస్తూ సంఘానికి ఉపకరించే సద్గ్రంథాలు వ్రాస్తూ కాలక్షేపం చెయ్యాలని సంకల్పించుకున్నాను. కొన్ని సంవత్సరాలు బాగానే జరిగినై. ఊళ్లో వాళ్ళు తా నన్ను అమితంగా శౌరవించేవారు. నా సత్ప్రవర్తన వారిని బాగా ఆకరించింది. ఏ తగాదా వొచ్చినా నా దగ్గరకే పరిష్కారానికి వచ్చేవారు. నేను చెప్పినట్లు నడుచుకునేవారు. నేను

సంకల్పించినన్ని గ్రంథాలు వ్రాయలేకపోయినా, యెప్పుడూ పత్రికలకు వ్రాస్తూవుండేవాణ్ణి.

కాని పదిసంవత్సరాలు గడిచేప్పటికి పరిస్థితులన్నీ తారుమారై నై. అంతా నా కండ్లముందు నాటకం జరగినట్లు జరిగిపోయింది. వొక్కొక్కరి చొప్పున నాదగ్గరకు మొత్తం అందరూ రావటం మానివేశారు. కారణం వేరే ఏమీలేదు. మొదట్లో వారికి తీర్కా- తరువాత నా సలహాలు వారికి అవుసరం లేకా! గోజులు గడచినకొద్దీ వారు నన్ను చాదస్తుని క్రింద జమకట్టారు. 'అసమర్థులందరూ సత్ప్రవర్తకులే' అని తేల్చుకున్నారు.

అప్పుడు నేను నిశ్చితంగా ఆలోచించాను. కన్ను తెరిచాను. పూర్వం ఎంత మారిపోయిందీ గ్రహించాను. నేను కబుర్లలో కాలక్షేపం చేస్తూ ఎంత వెనుకపడిపోయిందీ తెలుసుకున్నాడు. శరీరం ఉడికిపోయింది.

ఆనాడు ఒక్క ఈ విషయం, ఆ విషయం అనికాదు. మొత్తం మానవునిదృష్టి మారిపోయింది. సాంఘికవిలువలే మారిపోయినై. ఇదివరకు సత్ప్రవర్తనకు విలువ ఉండేది. ధన్యానా, సంకల్పం ఒక వ్యసనంగా పరిగణింపబడేది. ఇప్పుడో? చెప్పనే చెప్పాను గదా! సత్ప్రవర్తన చాదస్తానికి చిహ్నం, కాసులను కూడబెట్టటమే జీవితానికి ముఖ్యం. అదివరకు ధనవంతులు సైతం సత్ప్రవర్తకులను గౌరవించేవారు. వారిని పోషించే బాధ్యత తమ మీద వేసుకునేవారు. అందువల్ల సత్ప్రవర్తకులుగా ఉండే అవకాశం,

ఉండాలనే అపేక్షా వారికి ఉండేది. ఇప్పుడు డబ్బూ, గౌరవం విడివిడిగా ఉండటం మానివేసినై. డబ్బు ఎక్కడుంటే గౌరవంకూడా అక్కడే వుంటూవుంది. యిక వూళ్ళో వాళ్లు నా దగ్గరకు వచ్చి సలహాలు తీసుకోవలసిన అవుసరం యేముంది? నేను డబ్బున్నవాణ్ణి కాదు. డబ్బు సంపాదించే అవకాశాలు తెలిసినవాణ్ణి కాదు. యిక వారు నన్ను తృణీక రించటంలో ఆశ్చర్యమేముంది?

వెంటనే నా దృష్టి భౌతిక భోగాలమీదకు తిరిగింది. నేను చదువుకున్నవాణ్ణి. కొద్దోగొప్పో జ్ఞానార్జన చేసినవాణ్ణి. కాని ఏం లాభం? నా కుటుంబాన్ని పోషించటమే కష్టంగా ఉంది. ఇక మిగిలినవాళ్ళ సంగతి అంటారా?

చిన్నతనంలో ఇంటినుంచి పారిపోయి నాటకాల్లో జేరిన వొకతను, సినిమాల్లో జేరి లక్షలు గడిస్తున్నాడు. చిన్నప్పుడు చదువుసంధ్యలు మాని పోకిరి గతిరిగిన వొకతను, వ్యాపారం పెట్టుకొని హాయిగా కాలక్షేపం చేస్తున్నాడు. చిన్నప్పుడే, వూళ్ళో కక్షలకు కారకుడై గ్రామస్థుల హృదయాలలో అన్నజ్వాలలు రేపిన వొకతను రాజకీయాలలో ప్రవేశించి, ఉపన్యాసాలు చెప్పటం నేర్చుకొని, ఇప్పుడు ఉన్నతపదవులను అధిష్టించి దేశనాయకుడుగా పరిగణింపబడుతున్నాడు.

ఇప్పుడు వీరందరి జీవితాలూ భోగాలకు ఆటపట్టులై ధగధగ మెరిసిపోతున్నాయి. గౌరవమూ వారికే! ఎక్కడికి వెళ్ళినా మీటింగులు, టీసార్టీలులు, పూలహారాలు! నాముఖం

చూసేనా రేలేరు. ఎందుకని? ఇక ఈ సత్ప్రవ రనకు అరం
 వమిటి? భార్యతో 'వియ్యంలేవు' అనిపించుకోటానికా?
 చిరుదిండికి పిల్లలు డబ్బు అడిగితే లేదని చీదరించుకోటానికా?

ఆలోచించినకొద్దీ భాతికేచ్చలకు మించిన నిత్యసత్య
 మైన ఆదర్శం వొకటివుందనే విషయంమీదకూడా నాకు
 నమ్మకం సన్నగిల్లింది. నేనూ సంపాదనకు నడుంకట్టాను.
 కాని యెక్కడ మొదలుపెట్టాలో తెలియలేదు. భుజం
 మోపుదామన్నా ఎక్కడా నలుసంత చోటుకూడా దొరక
 లేదు.

మా యింటిప్రక్కనే వొక లారీల యజమాని వుండే
 వాడు. నేను ఎరిగిన తరువాతకూడా అతను బీదవాడు. కారు
 డ్రయివర్ గావుండి భుక్తి గడుపుకుంటూ వుండేవాడు.
 మానాన్నగారి దగ్గరకువచ్చి అప్పుడొక అయిదూ, అప్పు
 డొక పదీ తీసుకువెళ్తుండేవాడు. అటువంటివాడు నెమ్మదిగా
 చిన్న కారుకొని తరువాత రెండులారీలూ, రెండు బస్సులూ
 కొని ఇప్పుడు బాగా డబ్బుగడించాడు. అప్పుడతనికి సొంతా
 నికి చిన్నకారు ఉండేది. అతనితో సంప్రతించాను. అతను
 తన కార్లలో భాగంజేరమన్నాడు. అదైనా నేనుగనుక ఇస్తా
 నన్నాడు. నేను ఆనందభరితుడ నయ్యాను.

అతను మొదట మంచివాడే. కాని వ్యాపారంలోజేరి
 దానికి సంబంధించిన లక్షణాలను అలవరచుకున్నాడు. ఆ
 సంగతి నాకు తెలియదు. నేను భాగస్వామిగా జేరినప్పటినుంచీ
 వింతగా ప్రవ ర్తించటం మొదలుపెట్టాడు. చివరికి నన్నం

చూపెట్టాడు. ఏం చెయ్యను? చావుతప్పి కన్నులొట్టపోయి,
 బయట పడ్డాను. ఇంకేదన్నా వ్యాపారం చేద్దామంటే, నా
 భార్యపోరు ఎక్కువైంది. “ఉన్న ఆస్తన్నా మిగల్చండి
 కలో గంజో త్రాగి బ్రతుకుదాం” అని ఆమె చెవిని ఇల్లు
 కట్టుకొని పోరింది. పదిమందితో చెప్పించింది. “వ్యాపారం
 మీబోటి పెద్దలకు లాయకీ అయిన పనికాదండీ” అన్నారు
 గ్రామస్థులు.

నేను మెదలకుండా కూర్చోటానికి అలవాటు పడ్డాను.
 బ్రతుకు భారం అనిపించింది. ఆ భారం తగ్గించుకోటానికి విరి
 విగా వ్రాసుటం మొదలు పెట్టాను. అంతకుముందు నా రచ
 నలను యెవ్వరూ పట్టించుకునేవారుకాదు. యిప్పుడు నా రచ
 నలు చాలామందిని ఆకర్షించినై. నేను ప్రఖ్యాతిలోకి వచ్చాను.
 నాకు తెలియకుండానే విమర్శకుడ నయ్యాను. ‘విమర్శకాగ్రే
 సరుడు’ అని కొందరి చేత మెప్పులుకూడా పొందుతున్నాను.

కాని, నా స్నేహితుని మాటలు విన్నతరువాత ఆత్మ
 పరిశీలన చేసి చూచుకుంటే నా విమర్శలకు పునాది జీవితంలో
 నేను పొందిన ఆశాభంగం, నిస్పృహ కారణమేమో అని
 అనిపిస్తూవుంది. నాకు తెలియకుండానే సంఘంమీదా,
 సంఘంలో సుఖంగావున్న వ్యక్తులమీదా నాకు కక్ష ఏర్పడి
 వుంటుంది. నా స్నేహితుడు అన్నట్లు ఆ కక్షను విమర్శ
 నెసంతో తీర్చుకుంటూ వుండివుంటాను. రంధ్రాన్వేషణే
 నాపని అయింది. యిక రాక్షసుడు నయ్యానంటే ఆశ్చర్యం
 యేముంది? నా ఆకారం మారిందంటే మారకేమవుతుంది?

నా ముఖం అద్దంలో చూచుకుందామనుకున్నాను. భయం వేసింది. యిటువంటి మనోవేదన సమయాల్లో ఎవ్వరికైనా భార్యలు జ్ఞ పికివస్తారు. నాకూ అంతే.

“నేను వొకసంగతి అడుగుతాను, నిజంచెపుతావా?”

అని నాభార్యను అడిగాను.

“ఎందుకు చెప్పను?”

“నేను ఈ పది సంవత్సరాలలో చాలామారానా?”

అని అడిగాను.

“నేనేం చెప్పగలను?”

“నా శ్రేయస్సును కాంక్షించి చెప్పు”

“మారటం ఏమిటండీ? అప్పటికీ ఇప్పటికీ పోలికే లేదు” అన్నది నా భార్య! అని వొకనిట్టూర్పు విడిచింది. ఆ నిట్టూర్పు శూలంలాగ దిగబడింది నా హృదయంలోకి. “మన వెళ్ళయిన క్రొత్తరోజుల్లో ఎంత ఉత్సాహంగా, యెంత ఉదారంగా, ఎంత శాంతంగా వుండేవారు? మీతో మాట్లాడటమే ఆనందంగా వుండేది. యిప్పుడా గుణాలన్నీ యేమైనవో! అన్నిటికీ తప్పులు పట్టటమే! అన్నిటికీ చిరు బురుమనటమే. పలకరించటానికే భయంగా వుంటూవుంది. ఇక పిల్లలసంగతి చెప్పనే అక్కర్లేలేదు. ఏదో వొక కారణంతో మీరు వాళ్ళని కొట్టినిరోజు యేదన్నావుందా చెప్పండి”

వెంటనే నా స్నేహితుడు అని వెళ్ళిన ‘రాక్షసుడు, అనేమాట జ్ఞాపకంవచ్చి, కండ్లలో నీళ్ళు తిరిగినై. నేను నిజంగానే రాక్షసుడనయ్యాను. సందేహంలేదు.

ఆ రాత్రి నాకు నిద్రపట్టలేదు. ఆలోచిస్తూ పడుకున్నాను. ఇటీవల నేను వ్రాసిన విమర్శలన్నీ వొక్కొక్కటే జాపకం వచ్చినై. నిజమే! జీవితంలోనాకు అందవని తేల్చుకున్న విషయాలనే తృణీకరించాను. తెలివిగా విమర్శించాను. ఏదోవొక ఉన్నతపదవుల్లోఉన్న వ్యక్తులనే నిరసించాను. పదిమంది అవునన్నది కాదనటమే, పదిమంది మెచ్చుకున్నది దిగదుడుపు చెయ్యటమే పనిగా పెట్టుకొని వ్రాసినట్లు నా మనస్సుకే అనిపించింది. నా మిత్రుడు అన్నమాటల్లో తప్పు లేదు. నాలో ఎంతకక్ష పేరుకునివుందో! నన్ను నడుపుతున్న శక్తి 'కక్ష' అయిందని అప్పుడు గ్రహించి నా పతనానికి కన్నీరు పెట్టుకున్నాను.

నాకు మారాలనివుంది. మా గలనా? ఎందుకు మారలేను? నా శక్తితోనేగదా నేను నా జీవితాన్ని పాడు జేసుకుంది. ఆ శక్తితోనే నా జీవితాన్ని యెందుకు పునర్నిర్మించుకోలేను? ఈసారి మీరు నన్ను చూచేప్పటికి వొక నూతనవ్యక్తిని చూడగలుగుతారు. సందేహంలేదు. ఈ సంగతి తలచుకుంటేనే యెంత ఆనందంగా వుంది!

అయితే యే విధంగా మారాలి? నాకు వెంటనే యిద మిథమని తేలలేదు.

నే నా మధ్య కొన్ని మంచిమంచి గ్రంథాలు పోగు జేశాను. అందులో తాగూర్ రచనలుకూడావున్నవి. తాగూర్ వినేను కాలేజీలో చదువుకున్న రోజుల్లో చదివాను. మళ్ళీ చదువలేదు. మొదట్లో నాకు తాగూరు అంటే యిష్టంగానే వుండేది. కాని నేను విమర్శకుడ నై న పిదప ఆయనంటే యిష్టం

తప్పింది. తాగూరు వొట్టి సెంటిమెంటలిస్టు అని నా అభిప్రాయం. ఆనాడు నాకు సెంటిమెంటుమీద ఏమాత్రం గౌరవం వుండేదికాదు. అది నరాల బలహీనతవల్ల పుట్టిన జబ్బని నా విశ్వాసం.

అటువంటి తాగూర్ రచనల మీదకు పోయింది - మనస్సు. చేతికి అందినపు సకం తీసి పేజీలు తిరగ వేశాను. ఆ పుస్తకంపేరు 'క్రియేటివ్ యూనిటీ' కంటికి అందినచోట చదివాను. ఎక్కడ చదివినా, యే వాక్యం చదివినా మనస్సు పులకరించింది. త్రుళ్ళింతలిడింది. ఆయన ఉద్దేశం అస్పష్టంగా మాత్రమే అర్థమయ్యేది. కాని మనస్సుమాత్రం ఉప్పొంగి పోయేది, ఈ అనుభూతి నాకు క్రొత్త. ఇదివరకు కొన్ని పుస్తకాలు చదువుతుంటే శరీరం కదిలేది; మరికొన్నిటికి మెదడు కదిలేది; వీటివెనుకవున్న నిత్యసత్యమైన వస్తువేదో కదిలి, అన్ని అంతస్థులకూ వ్యాపించి షరవశుణ్ణి చేసింది, తాగూర్ చదువుతుంటే, ఎంత గొప్పగా వ్రాశాడు! అని అనబుద్ధికాదు. కండ్లుమూసుకొని, శరీరాన్ని సడలించి అతన్ని అంతర్గతంగా కలిగించిన మధురాను భూతిని ఆనందిస్తూ తన్మయత్వం పొంద బుద్ధి అవుతుంది.

అప్పుడు నాకు అనిపించింది. ఇంతకుముందు నేను అందుకోలేని దానిని దేన్నో అందుకోవచ్చనీ, దాన్ని ఇతరులకు పంచిపెట్టవచ్చనీ, దానిని జీవితంలో నిర్దిష్టంగా పాల్గొ

నటంబుద్వారా, అనుక్షణం సృజనశక్తిని ప్రజ్వలించుకోవటం
ద్వారా, అంచుకోవచ్చునీ, విమర్శనైపంతో దానిని చిదిమి
వేసుకోవటమే నా ఘోరపతనానికి కారణం.

అప్పుడే గదిలోకి అడుగుపెట్టిన నా భార్య. “ఇంకా
నిద్రపోతేదా?” అని అడిగింది.

“లేదు.”

“చాలా ప్రొద్దుపోతోంది పడుకోండి.”

ఆ రాత్రి నాకు హాయిగా నిద్రపట్టింది. ఎన్ని సంవత్స
రాలకు గానో!.....

